



גאווערנער קעטי האקול

אויף תיכף ארויסצוגעבן: 8/31/2021

גאווערנער האקול אנאנסירט נאמינאציע פון עדריענע העריס אלס סופעראינטענדענט פון דער דעפארטמענט פון פינאנציעלע סערוויסעס

געוועזענער ראטגעבערין פאר פרעזידענט אבאמא וועט ווערן ניו יארק'ס העכסטע פינאנציעלע רעגולאטאר

גאווערנער קעטי האקול האט היינט אנאנסירט אז עדריענע העריס איז נאמינירט געווארן צו פירן דער ניו יארק סטעיט דעפארטמענט פון פינאנציעלע סערוויסעס אלס איר נעקסטע סופעראינטענדענט. נאכ'ן זיין פון פריער א הויכראנקיגע עקאנאמישע ראטגעבערין פאר פרעזידענט אבאמא, וועט מס. העריס איצט ווערן דער סטעיט'ס העכסט-ראנקיגע פינאנציעלע רעגולאטאר באאויפטראגט מיט אויפזען די באנק און אינשורענס אינדוסטריעס און זייער אויסהארכיקייט מיט סטעיט געזעצן אין דער צייט וואס ניו יארק ארבעט איבערצובויען איר עקאנאמיע הארט נאך דער קאוויד-19 פאנדעמיע, אויב ווערט זי קאנפירמירט דורך דער סענאט.

"אזוי ווי איך האב געזאגט פון דער ערשטער מאמענט וואס איך בין אריינגעקומען אין אפיס, איך וועל צוזאממשטעלן די שטערקסטע טיעם וואס איז מעגליך צו העלפן ניו יארק זיך ציען אויף פאראויס צו א ליכטיגערע צוקונפט און מיט עדריענע העריס אלס אונזער סטעיט'ס העכסט-ראנקיגע פינאנציעלע רעגולאטאר קענען ניו יארקערס זיין רואיג אז דער אדמיניסטראציע איז נישט פשוט פאקוסירט אויף באשיצן קאנסומערס נאר אויף איינפירן וואס מער א גלייכבארעכטיגטע עקאנאמישע ערהוילונג וואס זוכט צו הייבן אלע בירגער, נישט נאר די באגליקטע יחידים," **האט גאווערנער האקול געזאגט.** "אנגעהויבן נאך פון די צייט ווען זי האט געארבעט מיט פרעזידענט אבאמא צו העלפן אוועקשטעלן א מהלך אויף פאראויס אין די נאכווייענישן פון 2007'ס "גרעיט רעסעשען" ביז איר אומגעהויער-ברייטע ערפארונג אין דער פריוואטער סעקטאר צו העלפן פארזיכערן אז קאמפאניס פון גרויס ביז קליין פירן זיך ווי גוטע קארפאראטיס סטייזענס, איז קיין בעסערס נישט דא אויף צו פירן דער סטעיט'ס עקאנאמיע אויף פאראויס און איך, אלס יחיד, קען קוים ווארטן זיך צו נעמען צו די ארבעט מיט עדריענע צו דעליווערען ריכטיגע רעזולטאטן פאר די מענטשן פון דעם גרויסן סטעיט."

"עס איז מיר א כבוד און פריווילעגיע צו ארבעטן מיט גאווערנער האקול צו דינען די מענטשן פון ניו יארק," **האט עדריענע העריס געזאגט.** "אונטער איר פירערשאפט וועלן מיר זיכער מאכן אז מיר האבן א געזונטע און יושר'דיגע פינאנציעלע סיסטעם, און א גלייכבארעכטיגטע עקאנאמיע. פאר ניו יארקערס קומט זיך גארנישט ווייניגער. איך קוק ארויס אויף זיך צו נעמען צו די ארבעט."

מס. העריס האט אנגעהויבן איר קאריערע אלס אן אסאסיעט ביי "סאליווען ענד קראמוועל על-על-פי" אין ניו יארק סיטי, וואו זי האט פארטרעטן א צאל אמעריקאנע און אויסלענדישע קארפאראטישע און פארשידענע סארטן ליטיגאציע און רעגולאציע ענינים בעפאר'ן אננעמען א פאזיציע ביי דער טרעזשורי דעפארטמענט אונטער פרעזידענט אבאמא. אין דער טרעזשורי דעפארטמענט האט מס. העריס סערווירט אלס סיניאר ראטגעבער סיי פאר במקום-געהילף-סעקרעטאר און אונטער-סעקרעטאר פאר אינלענדישע פינאנץ מערי מילער, און סיי פאר דעפיוטי סעקרעטאר סערע בלום ראסקין. אלס סיניאר

ראטגעבער, האט מס. העריס פאקוסירט אויף א צאל פינאנציעלע פאליסי געביטן וועלכע זענען געווען קריטיש-וויכטיג צו אוואנסירן דער נאציאנאלער עקאנאמיע. די ארבעט האט אריינגענומען אונטערצוהייבן נאציאנאלע פינאנציעלע רעפארם באמאונגען ביז אויסזוכן מיטלען צו אוואנסירן פינטעק, אידענטיפיצירן לייזונגען צו דער סטודענט-הלוואה קריזיס, אנאליזירן דער פארבינדונג צווישן אויסלענדישע אינוועסטירונג און נאציאנאלע זיכערהייט, און ארבעטנדיג אויף באקאנט מאכן פינאנציעלע אינטעליגענץ און געזונטהייט אין קאמיוניטיס לענגאויס דעם לאנד.

נאך איר צייט ביי דער טרעזשורי דעפארטמענט איז מס. העריס אריינגעקומען אין ווייסן הויז, וואו זי איז באשטימט געווארן אלס ספעציעלע געהילף צו דער פרעזידענט אויף עקאנאמישע פאליסי, אלס טייל פון דער נאציאנאלע עקאנאמישע קאונסיל. אין דער ראלע האט מס. העריס אויפגעזען די פינאנציעלע סערוויסעס פארטפעל, וועלכס האט אנטהאלטן אנטוויקלען און אויספירן סטראטעגיעס פאר פינאנציעלע רעפארם און דאס איינפירן פון דאָד-פרענק, און אין דער זעלבער צייט פארגעזעצט ווייטער צו אוואנסירן פינטעק אינציאטיוון, קאנסומער באשיצונגען פאר דער אמעריקאנער פובליק, סייבער-סעקיורטי, און האזינג פינאנץ רעפארם פריאריטעטן.

זינט פארלאזן דעם ווייסן הויז אין יאנואר 2017 איז מס. העריס געגאנגען צו סערווירן אלס גענעראל קאונסעל און הויפט ביזנעס אפיציר, און צום לעצט אלס ראטגעבער צו "סטעיטס טייטל אינק." (היינט "דאָמא"), וועלכס שטעלט צו טייטל-אינשורענס און סעטלמענט סערוויסעס אין א צאל סטעיטס לענגאויס דעם לאנד. מס. העריס סערווירט איצט אלס פראפעסאר און לערערשאפט מיט-דירעקטאר ביי דער דזשעראלד אר. פארד סקול אוו פובליק פאליסיס צענטער פאר פינאנץ, געזעץ, און פאליסי ביי דער אוניווערסיטעט פון מישיגען, ווי אויך אלס סיניאר ראטגעבער פאר דער ברונסוויק גרופע אין וואשינגטאן די-סי, וואו זי ראט פאר מולטי-נאציאנאלע קארפארעישענס אויף מערדזשערס, אקוויזישענס, סטעיקהאלדער קאמוניקאציע און פארוואלטונג, פיוטשער-פרופינג, און פאליסי אינטעליגענץ.

קאנגרעספרי קאראלין מאלאני האט געזאגט, "דאס איז זייער א שטארקע באשטימונג. עדריענע העריס האט אויסערגעווענליכע ערפארונג מיט דער אבאמא אדמיניסטראציע, איבערהויפט ארום באשיצן קאנסומערס. איך קוק ארויס אויף צו ארבעטן מיט מס. העריס אין מיין קאפאציטעט אלס א מיטגליד פון דער פינאנציעלע סערוויסעס קאמיטע."

קאנגרעסמאן האקים דזשעפריס האט געזאגט, "עדריענע העריס איז א געטרייע פובליק באדינער, אנגעזעענער פאליסי עקספערט און אן אויסגעצייכנטע אויסוואל צו פירן דער דעפארטמענט פון פינאנציעלע סערוויסעס. איך גראטוליר גאווערנער האקול אויף דער באשטימונג און איך קוק ארויס אויף צו ארבעטן אינאיינעם צו באשיצן קאנסומערס און שטיצן עקאנאמישע וואוקס."

דעיוויד דזשי. קלוני, עקזעקיוטיוו דירעקטאר פון "בלעק עקאנאמיק עליענס", האט געזאגט, "מיט אומפארגלייכבארע ערפארונג אין די העכסטע שטאפלען פון רעגירונג און ביזנעס איז עדריענע העריס א פענאמענאלע אויסוואל צו פירן דער די-עף-עס. זי איז נישט קיין פרעמדער ווען עס קומט צו ארבעטן שווער פאר די בירגערשאפט, און ניו יארקערס וועלן זיין גוט סערווירט דורך דער באשטימונג. גאווערנער האקול האט געמאכט א קלוגע אויסוואל מיט פארטרויען עדריענע מיט דער אויפגאבע צו נעמען די-עף-עס צו נייע שטאפלען."

פינאנציעלע סערוויסעס נעטווארק פרעזידענט און סי-אי-או דזשעניפער טעשער האט געזאגט, "אין צוגאב צו איר מבינות אין רעגירונג, יוריספרודענץ, און פינאנציעלע סערוויסעס ברענגט עדריענע א טיפע איבערגעגעבנקייט צו קאנסומער פינאנציעלע געזונט און וואוילזיין, וועלכס מאכט איר ספעציעל קוואליפיצירט צו דינען אלס די-עף-עס סופעראינטענדענט. איך קוק ארויס אויף צו זען וואס זי און גאווערנער האקול וועלן אויפטון אינאיינעם."

מס. העריס האט גראדואירט פון דזשארדזשטאון אוניווערסיטעט מיט א בעטשעלאר'ס דעגרי און שפעטער פארדינט איר יוריס-דאקטאר דיפלאם פון "קאלומביע לאו סקול" און א מאגיסטער דיפלאם אין ביזנעס אדמיניסטראציע פון ניו יארק אוניווערסיטעט.

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418

[זיך ארויסשרייבן](#)